

تفسیر السراج المنیر

مولانا نور الرحمن ہزاری

تاجِ تعلیمات جامعندوۃ العلم کراچی

”وہ کتابیں اپنے آباء کی.....“ کے عنوان کے تحت اسلام کے مراجع و مصادر اور مأخذ میں سے کسی ایک کتاب کا تعارف پہنچ کیا جاتا ہے، اس مرتبہ خطیب شریعتی کی ”تفسیر السراج المنیر“ کے بارے میں سیر حاصل تعارف مذکور کیا ہے۔ (مدیر)

”پکھ خطیب شریعتی“ کے بارے میں: خطیب شریعتی کا شماران اہل علم میں ہوتا ہے، جن کو تمام ضروری دینی علوم و فنون میں کامل وستگاہ حاصل تھی، انہیں خوب صرف اور علم کلام میں امامت کا درجہ حاصل تھا، اس کے ساتھ ساتھ وہ تفسیر اور فقہ کے بھی بہت بڑے عالم سمجھے جاتے تھے۔ ان کا نام و نسبت محمد بن محمد شریعتی ہے، لقب ”الخطیب“ اور ”مُشَدِّدُ الدِّین“ ہے۔ ”خطیب شریعتی“ کے ساتھ بہت زیادہ مشہور ہیں۔ (شذررات الذهب: ۳۸۲/۸، الفیروز المفسر ون: ۱/۲۲۲) زکی اور دیگر تذکرہ نگاروں نے ان کے والد کا نام ”محمد“ بتایا ہے۔ (الأعلام للزکی: ۶/۶، مجمجم المطبوعات: ۱/۱۰۸) مسلم کاشافی تھے اور قاہرہ کے باشندے تھے، ان کی تاریخ پیدائش ملاش بسیار کے باوجود نہیں مل سکی۔ البتہ ان کا انتقال جمعرات کے روز بوقت عصر، ۷ شعبان ۷۹ھ ببطابق ۰۵۰۷ء کو ہوا۔ (ہدیۃ العارفین: ۲/۲۵، مجمجم المؤلفین: ۸/۲۶۹)

اساتذہ و تدریسی خدمات: انہوں نے اپنے زمانے کے سرآمد روزگار علماء و مشائخ سے کسب فیض کیا، جن میں شیخ احمد رملی، نور محلی، بدر مسجدی، شہاب رملی کے نام قابل ذکر ہیں۔ ان کے اساتذہ جب ان سے مطمئن ہوئے اور انہیں ان پر مکمل اعتناد پیدا ہو گیا تو انہوں نے ان کو تدریس اور فتویٰ نویسی کی اجازت دے دی، چنانچہ انہوں نے اپنے اساتذہ کے اعتماد پر پورا تر تھے ہوئے ان کی زندگی ہی میں تدریس اور فتویٰ نویسی شروع کر دی، خلق کثیر نے ان سے استفادہ و استفاضہ کیا۔

زہد و ورع: خطیب شریعتی اپنی تتمیٰ، عابد اور زاہد تھے۔ زہد و ورع اور کثرت عبادت میں وہ یکتا نے روزگار تھے، تمام اہل مصر کا ان کے تقویٰ و ورع پر کلی اتفاق تھا۔ جو نبی ما و رمضان شروع ہو جاتا ہو اعکاف میں بیٹھ جاتے اور نماز عید کی ادا یا گل کے بعد ہی جامع مسجد سے نکلتے۔ بیت اللہ شریف کے حج کے لئے جاتے تو شدہ تھکاؤٹ کے بعد ہی سواری پر سوار ہوتے، نام و نمود اور شہرت سے گویا انہیں نفرت تھی، خمول اور گناہی کو پس کرتے تھے، دینی مشاغل سے زیادہ اشتغال نہ رکھتے تھے۔ گویا وہ اللہ تعالیٰ کی نشانیوں میں سے تھے اور اس کی مخلوق پر ایک محنت تھے۔ (الفیروز المفسر ون: ۱/۲۲۲)

تصانیف: خطیب شریفی ”نئے علمی آثار بھی چھوڑے ہیں، جو سب کے سب بیش قیمت اور اعلیٰ پائے کی تصانیف ہیں۔ ان میں سے ان کی تین کتابیں ان کی زندگی ہی میں مقبولیت حاصل کر چکی تھیں۔ ایک کتاب ”معنی المحتاج إلى معرفة معانی الفاظ المنهاج“ ہے۔ یہ امام نووی کی ”منهاج الطالبين“ کی شرح ہے، جو فقہ میں ہے۔ دوسرا کتاب ”شرح تنبیہ أبي إسحاق الشیرازی فی الفروع“ ہے۔ ان دونوں شروح میں انہوں نے اپنے اساتذہ و شیوخ کی تحریرات کو جمع کیا ہے۔ ان کی تیسرا کتاب ہمارے زیر تبصرہ تفسیر ہے۔ باقی کتابوں کے نام یہ ہیں: الفتح الربانی فی حل الفاظ تصریف عز الدین الزنجانی، الإقناع فی حل الفاظ أبي شجاع فی الفروع، فتح الخالق المالک فی حل الفاظ کتاب الْفَلِیْهِ ابْنِ مَالِکٍ، نور السجیّة فی حل الفاظ الْأَجْرَوْمِیّة، شرح شواهد القطر، مناسک الحج، تقریرات علی المطوق۔

السراج المیر کی تالیف کا قصہ: خطیب شریفی کے تمام علمی آثار گراس مایہ اور بلند پایہ ہیں، مگر ان کا سب سے بڑا کارنامہ ان کی عظیم الشان تفسیر ہے، اس کا پورا نام یوں ہے: ”السراج المنیر فی الإعانته علی معرفة بعض معانی کلام ربنا الحکیم الخبر“، اختصاراً اسے ”السراج المیر“ کہا جاتا ہے۔ خطیب شریفی نے تفسیر کے بالکل آغاز میں دو صفحات پر مشتمل ایک مختصر، مگر نہایت مفید مقدمہ تحریر کیا ہے۔ مقدمہ کا آغاز حمد و صلاۃ سے کرنے کے بعد انہوں نے قرآن کریم کے اعجاز و کمال اور فضل پر روشنی ذکر کی۔ بعد ازاں انہوں نے اس تفسیر کی تالیف کا قصہ بیان کرتے ہوئے فرمایا: ”امیرہ سلف میں سے ہر ایک نے اپنے مبلغ علم اور مقدار فہم کے مطابق قرآن کریم کے نزول اور اس کے احکام کی معرفت کے بیان میں بے شمار کتب تصنیف کیں، سوال اللہ تعالیٰ ان کی ان مساعی جلیلہ کو قبول فرمائے اور ان سب پر حرج فرمائے۔ بعد ازاں مجھے سو جاہ کہ میں بھی ان کے نقش قدم پر چلوں اور ان کے مبارک طریقہ پر عمل کروں، شاید یوں اللہ تعالیٰ مجھے بھی ان کے سہارے سے نواز دے اور ان کی برکت سے مجھے بھی فلاح نصیب ہو جائے۔ ایک زمانہ تک تو میں تذبذب کا شکار رہا کہ مبادا ان احادیث و آثار کی وعید کے تحت آجائوں جن میں تفسیر بالرأی کی ممانعت وارد ہوتی ہے۔“

کافی عرصہ تک میں اسی سوچ پھوار اور تردید میں رہا، یہاں تک کہ اللہ تعالیٰ کی توفیق و فضل سے مجھے حضرت سید المرسلین ﷺ کے روضہ مبارک کی زیارت نصیب ہوئی، یہ ۹۶۱ھ کے بالکل اوائل کی بات ہے، روضہ مبارک کے پاس میں نے بغرض استخارہ دور کعت نفل پڑھئے اور اللہ تعالیٰ سے دعا مانگی کہ میرا معاملہ آسان فرمائے، چنانچہ اللہ تعالیٰ نے تفسیر قرآن کریم کے لئے میرا شرح صدر فرمایا، اور یہ انتشار صدر گھر واپسی تک برادر رہا، مگر میں نے اس بابت کسی کو نہیں بتایا، اور یہ بات اپنے دل میں چھپائے رکھی، یہاں تک کہ ایک دن میرے شاگردوں میں سے ایک نے مجھے کہا کہ مجھے خواب میں حضرت رسول اللہ ﷺ یا امام شافعی میں سے ایک کی زیارت ہوئی،

وہ آپ کے متعلق فرمائے تھے: ”فَلِنْفَلَانْ يَعْمَلُ تَفْسِيرًا عَلَى الْقُرْآنِ“۔ یعنی ”قلان سے کہو کہ قرآن کریم کی تفسیر لکھئے“۔ اس کے پچھے ہی دونوں بعد ”بیارتان“ میں میرا شیخ الشفیر کے منصب پر تقرر ہوا۔ وہاں میرے مغلص شاگردوں کی ایک جماعت نے جو علم کی شوقین اور دلادہ تھی، جب دیکھا کہ میں ”منہاج الطالبین“ کی شرح مکمل کر چکا ہوں تو انہوں نے مجھ سے مطالبہ کیا کہ میں ان کے لئے ایک متوسط تفسیر لکھوں، جو نہ تو زیادہ طویل ہو کر اکتا ہے۔ کہ باعث ہو اور نہ زیادہ مختصر کہ مطلب ہی سمجھ میں نہ آسکے۔ تو میں نے ان کا یہ مطالبہ پورا کرنے کا ارادہ کیا، حضور اکرم ﷺ کی طلب علم کے متعلق وہ وصیت پوری کرتے ہوئے جو حضرت ابوسعید خدریؓ کی روایت کے مطابق آنحضرت ﷺ کا یہ فرمان مبارک ہے کہ تمہارے پاس دور راز سے لوگ دین میں سمجھ بوجھ حاصل کرنے کی غرض سے آئیں گے، پس جب وہ تمہارے پاس آجائیں تو تم ان سے بہتر سلوک کرنا“۔

نیزان کی درخواست پورا کرنے پر ایک باعث اسلاف کی اس امر میں اتباع تھی کہ بعد والوں کے لئے علم کو مدون کیا جائے۔

اس کے بعد انہوں نے تفسیر قرآن میں اپنا طریقہ کار اور انداز و اسلوب بیان کیا۔ پھر فرمایا: ”میں نے اس کا یہ نام رکھا: ”السراج المنیر فی الاعانة علی معرفہ بعض معانی کلام ربنا الحکیم الخبیر“۔ اس کے بعد انہوں نے اللہ تعالیٰ سے اس کی اپنی بارگاہ عالی میں قبولیت کی دعا مانگی اور ذکر کیا کہ اس تفسیر میں انہوں نے اسلاف کی متعدد تفاسیر سے روایتیہ و درایتیہ استفادہ کیا۔

”السراج المنیر“ کی خصوصیات: بلاشبہ خطیب شریعتی کی تفسیر اعتدال کا بہترین نمونہ ہے، نہ یہ زیادہ طویل ہے کہ بیزاری و ملال محسوس ہو اور نہ زیادہ مختصر کہ مطلب سمجھنے میں دشواری معلوم ہو۔ گویا یہ اختصار و جمیعت کا حسین امتزاج ہے۔ اس کی عبارت بھی انتہائی جاذب اور عام فہم ہے۔ وحشی اور غربات زدہ الفاظ سے پاک صاف ہے۔ دکتور محمد حسین ذہبی اس تفسیر کی بابت کہتے ہیں: ”میں نے اس تفسیر کا مطالعہ کیا ہے، سو میں نے اسے ایک ایسی تفسیر پایا، جس سے استفادہ کرنا آسان ہے اور جس کی عبارت بھی دلکش اور شاندار ہے، یہ نہ زیادہ طویل ہے کہ مطابق کا باعث ہو اور نہ اس قدر مختصر کہ فہم قرآن میں باعث خلل ہو۔“

علاوه ازیں یہ تفسیر کئی بہترین خصوصیات کی حامل ہے۔ خطیب شریعتی نے اس تفسیر میں راجح ترین قول پر اکتفاء کیا ہے۔ اور ناپسندیدہ اور مرجوح اقوال کو ذکر نہیں کیا تاکہ غیر ضروری تطویل سے احتراز ہو۔ جس لفظ یا جملہ کی ترکیبی حیثیت کے بارے میں سوال ہوتا ہو تو بقدر ضرورت اسے بیان کرتے ہیں، غیر ضروری احتمالات یا دیگر خنوی و ترکیبی نکات جن کا اصل مقام کتب نہیں ہے، کے بتانے سے وہ گریز کرتے ہیں، البتہ وہ کبھی کبھار تفسیر میں سمعہ داقوال بھی ذکر کرتے ہیں اس لئے کہ وہ قوی ہوتے ہیں، اور اسی طرح کسی لفظ کے

مختلف ترکیبی احتمال منقول ہونے کی وجہ سے وہ ان احتمالات کو بھی بیان کرتے ہیں۔ مگر یہ اقوال و ترکیبی احتمالات وہ ”قیل“ کے ساتھ ذکر کرتے ہیں تاکہ قاری کو یہ معلوم ہو جائے کہ پسندیدہ قول پہلا ہے۔ اسی طرح وہ صرف ان قراءات قرآنی کے بیان کا اہتمام کرتے ہیں جو سات مشہور قراء کی قراءتیں ہیں۔

اسی طرح تفسیر کے خاتمہ میں انہوں نے اپنی کتاب کی مزید خصوصیات ذکر کرتے ہوئے فرمایا:

فدونك تفسيراً كأنه سبيكة عسجد، أو در مضدد، جمع من التفاسير معظمها، ومن القراءات متواترها، ومن الأقاويل ظهرها، ومن الأحاديث صحيفتها وحسنها، محرر الدلائل في هذا الفن، مظهراً لدقائق استعملنا الفكر فيها إذا الليل حين.....”。 (السراج العبر: ٦)

مطلوب یہ ہے کہ یہ تفسیر گویا سونے کا ایک مکڑا یا سلیقہ سے آرستہ کیا ہوا زیر ہے، یہ اکثر تفاسیر کو جامع، متواتر قراءات پر مشتمل، ظاہر و واضح تراویل کو لیے ہوئے اور صحیح حسن احادیث کو حاوی ہے۔ دلائل و مراتین سے بھی آرستہ ہے اور تہائی و خلوٹ کے وقت فکری کا وشوں کے نتیجے میں حاصل ہونے والے دو قائق و نکات کے زیر سے بھی پیراست ہے۔ علاوہ ازیں وہ جہاں سابقہ مفسرین کی تفاسیر اور ان کے اقوال ذکر کرتے ہیں تو وہیں اگر کوئی قول مرجوح ہو تو اس پر رد بھی کرتے ہیں۔ وہ اس تفسیر میں قرآن کریم کی مشکل آیات کی انتہائی عمدہ اور بہترین توجیہات ذکر کرتے ہیں، جو دل کو لگتی ہیں اور عقل ان کو بقول کرتی ہے۔ ”تبیہ“ کے عنوان سے یا سوال و جواب کے اسلوب سے وہ قرآن کریم کی عبارت میں سوئے گئے اور دیعت رکھے گئے اسرار و موز اور علمی نکات جب بیان کرتے ہیں تو باذوق قاری کی آنکھیں بخشنندہ ہو جاتی ہیں۔

وہ امام بغوی، امام رازی، قاضی بیضاوی اور علامہ مختصری وغیرہ کی تفاسیر سے جہاں استفادہ کرتے ہیں تو ان کے مرجوح اور غیر پسندیدہ اقوال پر رد بھی کرتے ہیں۔

سورتوں اور آیات کی خصیلت سے متعلق وارد احادیث، جو تراضی بیضاوی اور علامہ مختاری نے ذکر کی ہیں، اگر ضعیف یا موضوع ہوں تو ان کے ضعف وضع پر تنبیہ بھی کرتے ہیں۔ خطرناک اسرائیلی روایات کی نشاندہی اور ان پر رد ضرور کرتے ہیں۔ غرض یہ تفسیر اس شخص کے لئے نہایت مفید اور سودمند ہے جو کم وقت کے اندر قرآن کریم کو سمجھنا چاہتا ہے۔ جو ہر سورت کے شروع میں مذکور ”بسم الله الرحمن الرحيم“ کی تفسیر اس سورت کے مضمون کے مطابق جانا چاہتا ہے۔ اس کے اہم اسرار و موز اور تفسیری نکات و فوائد سے واقف ہونا چاہتا ہے، آیات اور اس کے مفردات کی ناگزیر لغوی، صرفی اور نحوی و اعرابی تحقیقات سے آگاہ ہونا چاہتا ہے مشکل آیات کی بہترین توجیہات جانا چاہتا ہے۔ خطرناک اسرائیلی روایات سے واقفیت چاہتا ہے اور سورتوں اور آیات کے فضائل میں وارد ضعیف اور موضوع احادیث پر تنبیہ ہونا چاہتا ہے۔ بہر حال یہ تفسیر ان تمام تفاسیر کا بہترین نجائز اور پرمختز خلاصہ ہے، جو امہات التفاسیر شمار ہوتی ہیں۔

بلام بالغہ یہ اپنہائی معتبر معتقد، توی، محقرگر جامع ترین تفسیر ہے۔ اس تفسیر کی مذکورہ بالا خصوصیات کا ذکر آئندہ مستقل عنوانات کے ساتھ آ رہا ہے۔

خطیب شربینی "کا اسلوب تفسیر: خطیب شربینی" کا اسلوب تفسیر بھی تقریباً دیگر مفسرین کی طرح ہی ہے، البتہ تھوڑا بہت ان کا طریقہ کار مختلف ضرور ہے۔ جس پر آئندہ مطوروں میں ہم روشنی ڈالیں گے۔ سورتوں اور آیات کریمہ کی تفسیر میں عموماً ان کا طریقہ کار یہ ہے کہ جب وہ کسی تفسیر کی سورت شروع کرتے ہیں تو سب سے پہلے اس سورت کے ملنی یادمنی ہونے کا ذکر کرتے ہیں۔ اگر اس بابت مفسرین کا اختلاف ہوتا عموماً اس سے بھی ذکر کرتے ہیں۔

اسی طرح اگر سورت کی ہوا اس کی کچھ آیتیں مدنی ہوں یا اس کا عکس ہو، نیز اس میں کوئی اختلاف بھی ہو تو اس پر بھی متنبہ فرماتے ہیں۔

علاوہ ازیں بھی کبھار اگر کسی سورت کے متعدد اسماء ہوں تو انہیں بھی ذکر کرتے ہیں۔ اسی طرح وہ ہر سورت کے شروع میں اس کی آیتوں کی تعداد اور اگر اس بابت کوئی اختلاف ہو تو اسے بھی ذکر کرتے ہیں۔ ہر سورت (سوائے بعض سورتوں مثلاً سورۃ البقرہ وغیرہ) کے کلمات و حروف کی تعداد بھی وہ بالالتراجم بتاتے ہیں۔

یہ سب کچھ کرنے کے بعد وہ باقاعدہ سورت کی تفسیر شروع کرتے ہیں، ہر سورت کے شروع میں "بسم اللہ الرحمن الرحيم" کا ایسا ترجمہ تفسیر کرتے ہیں جو متعلقہ سورت کے مضمایں کے مطابق ہو۔ مثلاً سورۃ الکھف کی تفسیر کی تفسیر انہوں نے اس کے مضمایں کے مطابق یوں کی:

"بِسْمِ اللَّهِ الَّذِي لَا كَفُولَهُ، وَلَا شَرِيكَ لِالرَّحْمَنِ الَّذِي أَقَامَ عِبَادَهُ عَلَى أَوْضَعِ الْطَّرِيقِ بِإِنْزَالِ هَذَا الْكِتَابِ لِلرَّحْمَمِ بِتَفْضِيلِ مِنْ اخْتِصَاصِهِ بِالصَّوَابِ۔" (السراج المنیر: ٤/٥)

یعنی "پڑھتا ہوں اللہ تعالیٰ کے نام سے جس کا کوئی ہمسر ہے نہ شریک، جو ایسا مہربان ہے کہ اس نے اپنے بندوں کو یہ کتاب نازل کر کے روشن ترین راستے پر قائم کیا ہے اور ایسا رحم و لاہے کہ اس نے ان لوگوں کو فضیلت دی ہے جنہیں اس نے اصابت و درستگی سے نوازا ہے۔" اسی طرح سورۃ النساء کے مضمایں کے مطابق انہوں نے اس کی تفسیر کی تفسیر یوں کی:

"بِسْمِ اللَّهِ الَّذِي ظَاهَرَ الْمُلْكُ الْعَلَمُ (الرَّحْمَنِ) الَّذِي عَمَّ عِبَادَهُ بِالْإِنْعَامِ (الرَّحِيمِ) الَّذِي خَصَّ أَهْلَهُ بِلِيَّةٍ بَدَارِ السَّلَامِ۔" (السراج المنیر: ١/٤٣٤)

یعنی "پڑھتا ہوں اللہ تعالیٰ کے نام سے جو ظاہر ہے، بادشاہ ہے، سب کچھ جانے والا ہے، جو ایسا مہربان ہے کہ اس

ے اپنے تمام بندوں پر بے پایاں انعامات کیے، ایسا حرم والا ہے کہ اس نے اپنے اولیاء کے لئے ایک خاص جنت بیاری ہے۔
 یہ سب کچھ کرنے کے بعد وہ آیات کریمہ کی فرد افراد تفسیر کرتے ہیں۔ آیات کریمہ کی تفسیر میں ان کا طریقہ
 یہ ہے کہ ایک مضمون والی آیات ایک جگہ ذکر کر کے پھر ان کی تفسیر کرتے ہیں، وہ آیات کے مفردات کے لغوی و مرادی معنی
 بیان کرتے ہیں اس سلسلے میں وہ ان الفاظ کے ساتھ تفسیر کرتے ہیں جو عام فہم ہوں، غریب اور جوشی الفاظ کے استعمال
 سے گریز کرتے ہیں۔ آیت کا مفہوم و مطلب اگر کسی مخدوف لفظ پر موقوف ہو تو اس لفظ مخدوف کی بھی نشان دہی کرتے
 ہیں، چنانچہ آیت میں مبتدأ مذکور ہوا اس کی خبر مخدوف ہو یا اس کا عکس ہو، تو خبر مخدوف ہو یا مبتدأ مخدوف پر ضرور تنبیہ
 کرتے ہیں، اسی طرح معمول مذکور ہوا اس کا عامل مخدوف ہو یا اس کا عکس ہو یا شرط مخدوف ہو، یا اس کی جزا مخدوف
 ہو، یا تمہیں یا جواب قسم میں سے کوئی ایک مخدوف ہو، یا جواب نداء یا نداء مخدوف ہو، یا ظرف یا جار مجرور کا عامل مخدوف ہو تو
 اس مخدوف کو ضرور بیان کرتے ہیں۔ اسی طرح فعل یا شے فعل کے معنی اگر کسی دوسرے کلمہ مثلاً مفعول مطلق یا ظرف یا جار
 مجرور وغیرہ کے لغیرہ نام نہ ہوتے ہوں تو اس کو بھی بیان کرتے ہیں۔

آیت کے مفردات کی تفسیر میں وہ بسا اوقات فصحائی عرب کے اشعار سے بھی استشہاد کرتے ہیں، اس کے
 علاوہ دیگر مناسبات سے بھی وہ اشعار ذکر کرتے ہیں۔ آیات کے درمیان بہت سی ربط و مناسبت کے بیان کا وہ بھرپور اہتمام
 کرتے ہیں، قراءات قرائیہ، اسہاب نزول، آیات اور ان کے مفردات کی لغوی، صرفی، نحوی و اعرابی تحقیق، تفسیری نکات،
 آیات احکام کی مناسب تفسیر، اس بابت ائمہ و فقهاء کے اختلاف، توی نہہب کی ترجیح، ناخ و منسوخ کا بیان..... غرض ان
 تمام حوالوں سے وہ دائرة اختصار میں رہتے ہوئے جامع کلام کرتے ہیں۔ سورتوں اور آیات کے فضائل میں وارد
 احادیث کے ذکر کا وہ بھرپور اہتمام کرتے ہیں، قاضی بیضاویؒ اور علامہ محدثی نے فضائل سور و آیات میں جو موضوع یا
 ضعیف احادیث ذکر کی ہیں، ان کو ذکر کر کے ان کے ضعف اور وضع پر ضرور تنبیہ کرتے ہیں۔ قرآنی نکات اور دیگر فوائد
 وغیرہ کے بیان کے لئے وہ عموماً سوال و جواب کا اسلوب اختیار کرتے ہیں، جس کی افادیت اور دلچسپی کسی پر ختنی نہیں۔
 گاہے گاہے ”تبیہ“ کے عنوان سے بھی وہ یہ نکات بیان کرتے ہیں۔

آیات کی تفسیر میں وہ آیات کریمہ اور احادیث نبویہ سے بھی مدد لیتے ہیں، گویا ان کی یہ تفسیر، تفسیر بالرأی اور تفسیر
 بالتأثر کا حصین امتحان ہے۔ آیات کی تفسیر میں وہ مفسرین کے اقوال بھی ذکر کرتے ہیں، ان اقوال پر وہ مناقشہ کر کے ان پر رد
 بھی کرتے ہیں، عموماً جو قول راجح ہوا سے پہلے ذکر کرتے ہیں۔ اس تفسیر میں اسرائیلی روایات بھی خلیف شریفؐ نے ذکر کی
 ہیں، البتہ اگر اسرائیلیات ایسی ہوں کہ مقام نبوت ان سے داغدار ہوتا ہو تو ان کے بطلان و عدم صحیح پر تنبیہ ضرور کرتے ہیں۔
 (جاری ہے.....)

